

---

Shri Bhuvaneshvari Ashtottarashatanama Stotram

ಶ್ರೀಭುವನೇಶ್ವರ್ಯಷ್ಟೋತ್ತರಶತನಾಮಸ್ತೋತ್ರಂ

Document Information



---

Text title : Bhuvaneshvari Ashtottarashatanama Stotram 3  
File name : bhuvaneshvaryaShTotttarashatanAmastotram3.itx  
Category : aShTotttarashatanAma, devii, stotra, devI, dashamahAvidyA  
Location : doc\_devii  
Proofread by : Rajesh Thyagarajan  
Description-comments : Kalivilasatantra. See corresponding nAmAvalI  
Latest update : March 23, 2024  
Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 6, 2024

*sanskritdocuments.org*

---

ಶ್ರೀಭುವನೇಶ್ವರ್ಯಷ್ಟೋತ್ತರಶತನಾಮಸ್ತೋತ್ರಂ



(ಅಥ ಶ್ರೀಕಾಲೀವಿಲಾಸತಂತ್ರೇ ದಶಮಃ ಪಟಲಃ .)  
ಶ್ರೀದೇವ್ಯವಾಚ .  
ದೇವದೇವ ಮಹಾದೇವ ಯೋಗೀಂದ್ರ ವೃಷಭಧ್ವಜ .  
ಅಸ್ಯಾಃ ಶ್ರೀಭುವನೇಶ್ವರ್ಯಾಃ ಶತನಾಮ ವದ ಪ್ರಭೋ .. 1..  
ಶ್ರೀಈಶಾನ ಉವಾಚ .  
ಸಹಸ್ರೇಣ ಮಹೇಶಾನಿ ಕಲಿಕಾಲೇ ನ ಸಿದ್ಧ್ಯತಿ .  
ಶತನಾಮ್ನಃ ಪರಂ ನಾಮ ಕಲೌ ನಾಸ್ತಿ ಮಹೇಶ್ವರಿ .. 2..  
ಅಸ್ಯ ಶ್ರೀಭುವನೇಶ್ವರೀ ಶತನಾಮಸ್ತೋತ್ರಸ್ಯ ಶಕ್ತಿರ್ಘುಷಿ  
ವಿರಾಚ್ಚ್ಛಂದಃ ಶ್ರೀಭುವನೇಶ್ವರೀ ದೇವತಾ ಚತುರ್ವರ್ಗಸಿದ್ಧ್ಯರ್ಥೇ ವಿನಿಯೋಗಃ ..  
ಓಂ ಆದ್ಯಾ ಶ್ರೀಭುವನಾಭವ್ಯಾ ಭವಬಂಧವಿಮೋಹಿನೀ .  
ಭಗರೂಪಾ ಭಗವತೀ ಭೇರಂಡಾ ಭಾಗ್ಯಶಾಲಿನೀ .. 3..  
ಈಶ್ವರೀ ಈಶ್ವರಾನಂದಾ ವಂದನೀಯಾ ವಿಲಾಸಿನೀ .  
ಉಮಾ ಊಮಾ ಚ (1)ಉನ್ಮತ್ತಾ ಇಂದಿರಾ ಇಂದ್ರಪೂಜಿತಾ .. 4..  
ಊರ್ಧ್ವ-ತೇಜಸ್ವಿನೀ ಊರ್ಧ್ವಾ ಊರ್ಧ್ವಗಾ ಊರ್ಧ್ವರೂಪಿಣೀ .  
ನಂದಿನೀ ನಂದಮಥಿನೀ ನಂದಾ ನಂದಕರೂಪಿಣೀ .. 5..  
ನಿತ್ಯಾ ಚ ನಿಷ್ಕಲಂಕಾ ಚ ನಿರ್ಮಲಾ ಮಲನಾಶಿನೀ .  
ನಿರೀಹೋಲ್ಲಾಸಿನೀ ನತ್ಯಾ ನಿರ್ಮಲಾ ನಿತ್ಯನೂತನಾ(2) .. 6..  
ನಿಶುಂಭನಾಶಿನೀ ಚೈವ ತಥಾ ಶುಂಭವಿನಾಶಿನೀ .  
ಶುಕ್ಲರೂಪಾ ಚ ಶುಕ್ಲಹಾರಾ ಶಾಂಭವೀ ಶಂಭುವಲ್ವಭಾ .. 7..  
ಶಿವಾಖ್ಯಾ ಶಿವರೂಪಾ ಚ ಶಿವಪೂಜ್ಯಾ ಶಿವಾರ್ಚಿತಾ .  
ಶಿವವಾದಾ (3)ಚ ಶ್ಯಾಮಾ ಚ ಶ್ಯಾಮಾಂಗೀ ಶ್ಯಾಮಮೂರ್ತಿಕಾ .. 8..  
ಶೋಭಾ ಚ ಸುಭಗಾ ಚೈವ ಶೋಭನಾ ಭುವನೇಶ್ವರೀ .  
ರಕ್ತಾಂಗೀ ರಕ್ತನಯನಾ ರಕ್ತಾಕ್ಷೀ ರಕ್ತಲೋಚನಾ .. 9..  
ರೇವತೀ ರುಕ್ಮಿಣೀ ರಾಧಾ ರೌದ್ರೀ ರಾಮಾ ರಜೋಗುಣಾ .  
ರಮ್ಯಾ ಚ ರಮಣೀಯಾ ಚ ರಾಮಕ್ರೀಡಾವತೀ ತಥಾ .. 10..  
ರಾಮಾರ್ಚಿತಾ ರಾಮಪೂಜ್ಯಾ ರಂಗಿನೀ ರಾಮವಲ್ವಭಾ(4) .

ರಕ್ತಾಕ್ಷೀ ರಕ್ತಹಾಸ್ಯಾ ಚ ರುಧಿರಾ ರುಧಿರಪ್ರಿಯಾ .. 11..  
 ರಕ್ತಾರಕ್ತಮಯೀ ರಾಜ್ಜೀ ರಸಯುಕ್ತಾ ರಸಪ್ರಿಯಾ .  
 ರಸಮಾಲಾ ರಸಮಯೀ ತಥಾ ರಸವತೀ ರತಿಃ .. 12..  
 ರೂಪಮಾಲಾ ರೂಪವತೀ ರೂಪಾಂಗದವಿಭೂಷಣಾ .  
 ರೇಣುಕಾ ರೇತ(5)ರೂಪಾ ಚ ರಸರೂಪಾ ರಸಾಶ್ರಯಾ(6) .. 13..  
 ಭಾಗೀರಥೀ ತಥೋನ್ನಾಸಾಂ(7)ವಶಿನೀ ವೇಶರೂಪಿಣೀ .  
 ರೇವಾ ಚ ಶಾಂಭವೀ ಚೈವ ಮೃದಾಪಾರಣ(8)ಪಂಡಿತಾ .. 14..  
 ಶತನಾಮ ಇದಂ ದೇವಿ ಕಥಿತಂ ಭಕ್ತಿತಸ್ತವ .  
 ಗುಹ್ಯಾದ್ ಗುಹ್ಯತರಂ ಗುಹ್ಯಂ ಕಲಿಕಾಲಸ್ಯ ಸಮ್ಮತಂ .. 15..  
 ಅಷ್ಟೋತ್ತರಶತಂ ಜಪ್ತ್ವಾ ದಶಧಾ ವಾಪಿ ಸುಂದರಿ .  
 ಪಠಿತ್ವಾ ಫಲಮಾಪ್ನೋತಿ ಅಯುತಂ ವರವರ್ಣನಿ .. 16..  
 ಅಯುತಾವರ್ತನಾದ್ಧೇವಿ ಚಾಶ್ವಮೇಧಫಲಂ ಲಭೇತ್ .  
 ಗೋಮೇಧಶತಯಜ್ಞಾನಾಂ ಫಲಮಾಪ್ನೋತಿ ನಿಶ್ಚಿತಂ .. 17..  
 ಪ್ರಪರೇದ್ ಯದಿ ಶುದ್ಧಾತ್ಮಾ ಸ್ವಕೀಯಸ್ತ್ರೀಷು ಸಂರತಃ .  
 ವಾಮಭಾಗೇ ಸ್ತ್ರಿಯಂ ಸ್ಥಾಪ್ಯ ಧೂಪಾಮೋದ ಸುಗಂಧಿತಃ .. 18..  
 ತಾಂಬೂಲ-ಪೂರಿತಮುಖೀ ಯದಿ ಸ್ಯಾಜ್ಜಪತತ್ಪರಃ .  
 ಯದ್ಯಪ್ಯದೀಕ್ಷಿತಾ ನಾರೀ ದೂರತಃ ಪರಿವರ್ಜಯೇತ್ .. 18..  
 ದೀಕ್ಷಿತಾ-ಪರನಾರೀಷು ಯದಿ ಮೈಥುನಮಾಚರೇತ್ .  
 ನ ವಿಂದೋಃ ಪಾತನಂ ಕಾರ್ಯಂ ಕೃತೇ ಚ ಬ್ರಹ್ಮಹಾ ಭವೇತ್ .. 20..  
 ಮೃದಾಪಾರಗಾಂ ಮೃತ್ತಿಕಾವಿದಾರಣಮಿತ್ಯರ್ಥಃ .  
 ಯದಿ ನ ಪ್ರಪತೇದ್ಧಿಂದುಃ ಪರನಾರೀಷು ಪಾರ್ವತಿ .  
 ಸರ್ವಸಿದ್ಧೋಶ್ಚರೋ ಭೂತ್ವಾ ವಿಹರೇತ್ ಕ್ಷಿತಿಮಂಡಲೇ .. 21..  
 ಇತಿ ಶ್ರೀಕಾಲೀವಿಲಾಸತಂತ್ರೇ ಶ್ರೀಭುವನೇಶ್ವರೀ ಶತನಾಮಸ್ತೋತ್ರಂ ಸಮಾಪ್ತಂ .  
 ಓಂ ತತ್ಸದಿತ್ಯಾದಿ .

1. ಊಶಬ್ದೇನಾವ ಶಿವ ಉಚ್ಚತೇ ತೇನ ತಸ್ಯ ಮಾತಾ ಇತ್ಯರ್ಥಃ . “ಉಮಾ ಊಮಾ” ಇತ್ಯವ “ಉಮಾರೂಪಾ” ಇತಿ ಕ್ವಚಿತ್ ಪುಸ್ತಕೇ ಪಾಠಃ .
2. “ನೂತನಾ” ಇತ್ಯತ್ರ “ಮುತ್ತಮಾ” ಇತಿ ಕ್ವಚಿತ್ ಪುಸ್ತಕೇ ಪಾಠಃ . ಕ್ವಚಿಂಚ “ನಿರ್ಲಜ್ಜಾ ನಿರ್ಘೃಣಾ ನಿದ್ರಾ ನಿಶ್ಚಲಾ ನಿರೂಪ-ದ್ರವಾಂ . ಇತ್ಯಧಿಕ ಲೋಕಾಕು ದೃಶ್ಯತೇ .
3. “ಶಿವವಾದಾ” ಇತ್ಯತ್ರ ಶವವಾದಾಂ ಇತಿ ಕ್ವಚಿತ ಪುಸ್ತಕೇ ಪಾಠಃ, ತನ್ವಾರ್ಥಸ್ತು ಶವೇನ ಸಹ ವಾದಃ ಕಥೋಪಕಥನ ಯಸ್ಯಾಃ, ಅಥವಾ ಶವಃ ಶಿವರೂಪಃ ಶವ ಇತಿ ತಾತ್ಪರ್ಯಂ .


4. ರಾಮಶಬ್ದೇನಾತ್ರ ಪರಶುರಾಮಃ, ಬಲರಾಮಃ, ಶ್ರೀರಾಮಶ್ಚ ಯಥಾಯಥಂ  
ಜ್ಞೇಯಂ .
5. ಸರ್ವೇಸಾಂತಾ ಅಪ್ಯದಂತಾ ಇತಿ ನಿಯಮಾತ್ ರೇತಃ ಶಬ್ದಸ್ಯ ರೇತರೂಪತಾ .
6. “ರಸಾಶ್ರಯಾ” ಇತ್ಯತ್ರ “ರಸಪ್ರಿಯಾ” ಇತಿ ಕ್ವಚಿತ್ ಪುಸ್ತಕೇ ಪಾಠಃ .
7. “ಉನ್ನಾಸಾ” ಇತ್ಯತ್ರ “ಉಲ್ಲಾಸಾ” ಇತಿ ಕ್ವಚಿತ್ ಪುಸ್ತಕೇ ಪಾಠಃ .
8. “ಮೃದಾಪಾ” ಇತ್ಯತ್ರ “ವಸುಧಾ” ಇತಿ ಕ್ವಚಿತ್ ಪುಸ್ತಕೇ ಪಾಠಃ .

Proofread by Rajesh Thyagarajan

---

——  
*Shri Bhuvaneshvari Ashtottarashatanama Stotram*

pdf was typeset on June 6, 2024

——  
Please send corrections to [sanskrit@cheerful.com](mailto:sanskrit@cheerful.com)

